

महाराष्ट्र शासन

संसदीय कार्य विभाग,

शासन परिपत्रक क्रमांक : विमंअ-२०१५/(१)/प्र.क्र.५०/पाच,

मंत्रालय, मुंबई-४०० ०३२.

दिनांक :- ३० मार्च, २०१५

वाचा :- १) शासन परिपत्रक, संसदीय कार्य विभाग, क्रमांक :- विमंअ-२०१५/प्र.क्र.३५/पाच,

दिनांक ३ मार्च, २०१५

२) शासन परिपत्रक, संसदीय कार्य विभाग, क्रमांक :- विमंअ-२०१५/प्र.क्र.३६/पाच,

दिनांक ४ मार्च, २०१५

-: परिपत्रक :-

महाराष्ट्र विधानमंडळाचे सन २०१५ चे पहिले (अर्थसंकल्पीय) अधिवेशन दिनांक ९ मार्च, २०१५ पासून सुरु झाले आहे. विधानमंडळ अधिवेशनाशी संबंधित कामकाज प्राथम्यक्रमाने हाताळण्याबाबत तसेच, मंत्रालयीन विभागांच्या सचिवांनी व संबंधित वरिष्ठ अधिकाऱ्यांनी सभागृहाच्या गॅलरीत उपस्थित राहण्याबाबत मा.मुख्य सचिव तसेच, प्रधान सचिव, संसदीय कार्य विभाग यांच्या स्तरावरून संदर्भाधीन परिपत्रकान्वये सर्व मंत्रालयीन विभागांना सूचना देण्यात आल्या आहेत.

२. तथापि, विधानमंडळ सभागृहातील महत्त्वाच्या चर्चेच्या वेळी संबंधित अधिकारी उपस्थित नसतात. तसेच, प्रस्तुत चर्चेमध्ये उपस्थित केलेल्या मुद्द्यांची माहिती मंत्री महोदयांना दिली जात नाही. तरी, चर्चेच्या वेळी उपस्थित केलेल्या मुद्द्यांवरील माहिती मंत्री महोदयांना त्वरीत उपलब्ध करून देण्यासाठी जबाबदार अधिकाऱ्यांनी उपस्थित राहून आवश्यक माहिती त्वरीत मंत्री महोदयांना उपलब्ध करून द्यावी, अशा सूचना सर्व संबंधितांना द्याव्यात, अशी बाब मा.मंत्री, वित्त, नियोजन व वने यांनी मा.मुख्य सचिव महोदयांच्या निदर्शनास आणण्यात आली आहे.

३. उपरोक्त वस्तुस्थिती विचारात घेता, सर्व मंत्रालयीन विभागांच्या सचिवांना अशा सूचना देण्यात येत आहेत की, विधानमंडळाच्या विधानसभा व विधानपरिषद या उभय सभागृहातील चर्चेच्या वेळेस मा.मंत्री तसेच, मा.राज्यमंत्री महोदयांना, संबंधित चर्चेच्या वेळेस उपस्थित होणाऱ्या मुद्द्यांबाबतची आवश्यक माहिती त्वरीत उपलब्ध करून देण्यासाठी, संबंधित वरिष्ठ अधिकाऱ्यांनी सभागृहाच्या गॅलरीत निश्चितपणे उपस्थित रहावे आणि त्यांच्या मंत्री महोदयांना माहिती अवगत करावी. तसेच, सभागृहातील रोजच्या कामकाजाच्या कार्यक्रमा पत्रिकेत दर्शविण्यात आलेले विभागाचे कामकाज विचारात घेऊन, कामकाजाशी संबंधित विभागातील जे अधिकारी

चर्चेच्या वेळेस सभागृहाच्या गॅलरीत उपस्थित राहणार आहेत, त्यांची नांवे व भ्रमणध्वनी क्रमांक याबाबतचा तपशील संबंधित मंत्री महोदयांच्या खाजगी सचिवांकडे त्याच दिवशी सकाळी सभागृहाचे कामकाज सुरू होण्यापूर्वी देण्यात यावा. सदर सूचनांची सर्वांनी काटेकोरपणे अंमलबजावणी करावी.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३३०१९३८३९७११५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(एम. ए. सईद)
प्रधान सचिव, महाराष्ट्र शासन

प्रति,

- १) सर्व अपर मुख्य सचिव / प्रधान सचिव / सचिव, मंत्रालय, मुंबई.
- २) मा.मुख्यमंत्र्यांचे प्रधान सचिव, मंत्रालय, मुंबई.
- ३) सर्व मंत्री / राज्यमंत्री यांचे खाजगी सचिव, मंत्रालय, मुंबई.
- ४) उप सचिव, मा.मुख्य सचिवांचे कार्यालय, मंत्रालय, मुंबई.
- ५) निवड नस्ती.